

நவம்பர் - 26

TNPSC துளிகள்

- ❖ பிரதமர் நரேந்திர மோடி மற்றும் பூடான் பிரதமர் லோட்டேய் ஷெரிங் ஆகியோர் இந்தியாவில் ரூபே பண வழங்கீட்டு அமைப்புகளை அணுகுவதற்கு பூடான் குடிமக்களை அனுமதிக்கும் வகையில் ரூபே அட்டையின் இரண்டாவது நிலையைக் கூட்டாகத் தொடங்கியுள்ளனர்.
 - இதன் முதலாவது நிலையானது 2019 ஆம் ஆண்டு ஆகஸ்ட் மாதம் தொடங்கப் பட்டது.
- ❖ தனது நகர மேலாண்மைத் திட்டத்தில் பெண்களுக்காக என்று தேர்ந்தெடுக்கப்பட்ட கட்டமைப்புகளுடன் செயல்பட இருக்கும் முதலாவது இந்திய நகரம் மும்பை ஆகும்.

தேசியச் செய்திகள்

இந்தியாவில் தடுப்பு மருந்துகளின் கையாளுகை

- ❖ இந்தியாவின் சீரம் மையத்தின் தலைமைச் செயல் அதிகாரியான அடர் பூனவாலா அவர்கள் ஆகஸ்போர்டு கோவிட்-19 நோய்த் தடுப்பு மருந்தானது 2021 ஆம் ஆண்டு ஏப்ரல் மாதத்தில் பொதுமக்கள் பயன்பாட்டிற்கு வரும் என்று அறிவித்துள்ளார்.
- ❖ மேலும் 2024 ஆம் ஆண்டில் இந்தியாவில் உள்ள அனைத்துக் குடிமக்களும் புதிய கொரானா வைரஸிற்கு எதிரான நோய்த் தடுப்பு மருந்தைப் பெறுவர்.
- ❖ ஆரம்பத்தில், ஆகஸ்போர்டு ஆஸ்ட்ராசெனேகா நோய்த் தடுப்பு மருந்தானது பாதிப்பிற்கு உள்ளாகக் கூடிய மூத்தக் குடிமக்கள் மற்றும் சுகாதார நலப் பணியாளர்கள் ஆகியோருக்கு 2021 ஆம் ஆண்டு பிப்ரவரி மாத வாக்கில் கிடைக்கப் பெறும்.
- ❖ தில்லியில் உள்ள இந்திரா காந்தி சர்வதேச விமான நிலையம் மற்றும் ஹைதராபாத் ஜிஎம்ஆர் சரக்கு விமான நிலையம் ஆகிய 2 விமான நிலையங்கள் நாடு முழுவதும் கோவிட் - 19 நோய்த் தடுப்பு மருந்து விநியோகத்தில் முக்கியப் பங்கினையாற்ற இருக்கின்றன.
- ❖ தேவையான வெப்பநிலைகளில் முக்கியமான சரக்கைக் கையாளுவதற்காக ஜிடிபி - எனும் சான்றளிக்கப்பட்ட, வெப்பநிலை கட்டுப்படுத்தப்பட்ட வசதியுடன் கூடிய வகையிலான இந்தியாவின் முதலாவது மருத்துவ மண்டலம் ஜிஎம்ஆர் ஹைதராபாத் சரக்கு விமான நிலையமாகும்.
- ❖ ஸ்பைஸ் ஜெட் விமான நிறுவனமானது கோவிட் - 19 நோய்த் தடுப்பு மருந்தைக் கையாளுவதற்கு வேண்டி முழு அளவில் தயாராகிக் கொண்டிருக்கின்றது.

பிராந்திய அளவில் தட்டம்மை ஒழிப்பு நோக்கிய செயல்பாடு 2000 - 2019


- ❖ இது உலக சுகாதார அமைப்பு (WHO) மற்றும் அமெரிக்க நோய்த் தடுப்பு மற்றும் கட்டுப்பாட்டு மையங்கள் ஆகியவற்றினால் வெளியிடப் பட்டுள்ளது.
- ❖ இந்த அறிக்கையின்படி, WHO பிராந்தியங்களில் ஆப்பிரிக்காவும் அதனைத் தொடர்ந்து ஐரோப்பாவும் அதிக எண்ணிக்கையிலான பாதிப்புகள் மற்றும் இறப்புகளைக் கொண்டுள்ளன.
- ❖ உகாண்டா நாடானது தட்டம்மை இறப்புகளில் 100% அளவிலான அதிகரிப்பைப் பதிவு

செய்துள்ளது.

- ❖ அதிக எண்ணிக்கையிலான பச்சிளங் குழந்தைகள் தட்டம்மை நோய்த் தடுப்பு மருந்தைப் பெறாத 6 நாடுகளில் இந்தியாவும் ஒன்றாக உள்ளது.
- ❖ இந்தியாவானது மற்ற (மீதமுள்ள) 5 நாடுகளிடையே உலகின் மொத்த பாதிப்புகள் மற்றும் இறப்புகளில் பாதியளவு பாதிப்புகளைப் பதிவு செய்துள்ளது.
- ❖ நைஜீரியா, எத்தியோப்பியா, காங்கோ மக்களாட்சிக் குடியரசு, பாகிஸ்தான் மற்றும் பிலிப்பைன்ஸ் ஆகியவை இதர மற்ற நாடுகளாகும்.

சர்வதேசச் செய்திகள்

UNICRI அறிக்கை



- ❖ இந்த அறிக்கையானது "தவறான தகவல்கள் எனும் வைரஸை நிறுத்துதல் : கோவிட்-19 நோய்த் தொற்று காலத்தில், தீவிரவாதிகள், வன்முறைத் தீவிரவாதிகள் மற்றும் குற்றவியல் குழுக்களினால் பயன்படுத்தப்படும் சமூக ஊடகத்தின் தவறான பயன்பாடு" என்ற தலைப்பினைக் கொண்டது.
- ❖ இது ஐக்கிய நாடுகள் பிராந்தியங்களுக்கிடையேயான குற்றம் மற்றும் நீதி ஆராய்ச்சி மையத்தினால் (United Nations Interregional Crime and Justice Research Institute - UNICRI) வெளியிடப் பட்டுள்ளது.
- ❖ இது குற்றவாளிகள் மற்றும் வன்முறைத் தீவிரவாதிகள் ஆகியோர் தங்களது உதவி அமைப்புகளைக் கட்டமைத்தல், அரசிற்கு எதிரான செயல்பாடுகளைத் தீவிரப் படுத்துதல் மற்றும் வைரஸை ஆயுதமாகப் பயன்படுத்துதல் போன்றவற்றுக்காக இந்த நோய்த் தொற்றுக் காலத்தைப் பயன்படுத்திக் கொள்கின்றனர் என்று கூறி உள்ளது.
- ❖ அல்கொய்தா மற்றும் ஐஎஸ்ஐஎல் ஆகியவற்றோடுத் தொடர்புடைய குழுக்கள் சதி தொடர்பான கோட்பாடுகளைப் பரப்புவதற்கு கோவிட் - 19 நோய்த் தொற்று காலத்தைப் பயன்படுத்துகின்றனர்.
- ❖ உதாரணமாக, ஐஎஸ்ஐஎல் மற்றும் அல்கொய்தா ஆகியவை இந்த வைரஸ் மேற்கு நாடுகள் மீதான கடவுளின் கோபம் என்று கூறி வருகின்றன.



2020 ஆம் ஆண்டில் ஆசியா மற்றும் பசிபிக்கில் நீடித்த மேம்பாட்டிற்கான புவியிடங்காட்டி நடைமுறைகள்

- ❖ இந்த அறிக்கையானது ஆசியா மற்றும் பசிபிக் பிராந்தியத்திற்கான ஐக்கிய நாடுகள் பொருளாதார மற்றும் சமூக ஆணையத்தினால் வெளியிடப் பட்டுள்ளது.
- ❖ இந்த அறிக்கையானது இந்தியா தற்போதைய நகரங்களின் தேவைகளுக்கு ஏற்ப செயல்படுவதில் சிறப்பாகப் பணியாற்றி வருகின்றது என்று கூறுகின்றது.
- ❖ இது "புவன்" என்பதனால் மேற்கொள்ளப் படும் செயல்பாடுகளை எடுத்துக் காட்டுகின்றது.
- ❖ "புவன்" (BHUVAN) என்பது இஸ்ரோவினால் உருவாக்கப்பட்டு, செயல்படுத்தப்படும் ஒரு தேசிய புவியிடங்காட்டித் தளமாகும்.
- ❖ இஸ்ரோவானது தேசிய அளவில் நோய்த் தொற்றைக் கண்காணிக்கவும் தற்போதைய நிலைமை குறித்து பொது மக்களுக்குத் தெரிவிப்பதற்காகவும் வேண்டி "புவன் - கோவிட்" என்ற ஒரு புவியிடங்காட்டித் தளத்தை உருவாக்கி அதனைத் திருத்தியமைத்து உள்ளது.

ரோஹிங்கியா பிரச்சினை

- ❖ இஸ்லாமிய நாடுகளின் அமைப்பு மற்றும் ஐரோப்பிய ஒன்றியம் ஆகியவற்றினால் சமர்ப்பிக்கப்பட்ட ரோஹிங்கியா பிரச்சினைக்கு வேண்டிய ஒரு அவசரத் தீர்வினை வலியுறுத்தும் ஒரு தீர்மானத்தை ஐக்கிய நாடுகளானது ஏற்றுக் கொண்டது.
- ❖ இந்தத் தீர்மானமானது ரோஹிங்கியா மக்களுக்குக் குடியரிமை வழங்குதல், தங்களின் இல்லங்களுக்கு அவர்கள் பாதுகாப்பாகவும் நிலையாகவும் திரும்புதல் உள்ளிட்ட ரோஹிங்கியாக்களின் பிரச்சினைக்கான மூலக் காரணத்தைக் களைவதற்கு மியான்மரின் சார்பாக குறிப்பிட்ட நடவடிக்கைகளை மேற்கொள்ள வேண்டி வலியுறுத்துகின்றது.
- ❖ மேலும் இந்தத் தீர்மானமானது இடம்பெயர்ந்த ரோஹிங்கியாக்களுக்கு இடம் அளித்து உதவிய வங்கதேசத்தின் மனிதாபிமான நடவடிக்கைகளுக்காக வேண்டி அந்நாட்டைப் பாராட்டியுள்ளது.

IPU அயலக தணிக்கையாளர்

- ❖ இந்தியாவின் தலைமைக் கணக்குத் தணிக்கையாளரான கிரிஷ் சந்திர முர்மு அவர்கள் ஜெனீவாவில் உள்ள பாராளுமன்றங்களுக்கிடையேயான ஒன்றியத்தின் (Inter Parliamentary Union - IPU) அயலகத் தணிக்கையாளராக 3 ஆண்டு காலத்திற்குத் தேர்ந்தெடுக்கப் பட்டுள்ளார்.
- ❖ இவர் சுவிட்சர்லாந்தின் தலைமைத் தணிக்கை நிறுவனத்திலிருந்து தனது பொறுப்பை ஏற்க உள்ளார்.
- ❖ IPU என்பது 1889 ஆம் ஆண்டில் பிரான்சு மற்றும் ஐக்கியப் பேரரசு ஆகியோரினால் ஏற்படுத்தப்பட்ட ஒரு நிறுவனமாகும்.

பொருளாதாரச் செய்திகள்

கிரானா திட்டம்

- ❖ மாஸ்டர் கார்டு மற்றும் சர்வதேச மேம்பாட்டிற்கான அமெரிக்க நிறுவனம் (United



States Agency for International Development-USAID) ஆகியவை "கிரானா" என்ற ஒரு திட்டத்தைத் தொடங்கியுள்ளன.

- ❖ இந்தத் திட்டமானது பெண் தொழில்முனைவோர்களுக்கான வருவாய் அதிகரிப்பு, டிஜிட்டல் பணவழங்கீடுகள் மற்றும் நிதியியல் உள்ளடக்கத்தை விரிவுபடுத்தல் ஆகியவற்றிற்காகப் பணியாற்ற இருக்கின்றது.
- ❖ இது உத்தரப் பிரதேசத்தில் உள்ள கான்பூர், லக்னோ, மற்றும் வாரணாசி போன்ற சில தேர்ந்தெடுக்கப்பட்ட நகரங்களில் செயல்படுத்தப்படும் ஒரு 2 ஆண்டு காலத் திட்டம் ஆகும்.
- ❖ இந்தியாவில் மிக அதிக மக்கள் தொகை கொண்ட மாநிலம் உத்தரப் பிரதேசம் ஆகும்.
- ❖ மேலும், இந்தியாவில் உத்தரப் பிரதேசமானது அதிக எண்ணிக்கையிலான எம்எஸ்எம்இ (MSME) வகை நிறுவனங்களைக் கொண்டுள்ளது.
- ❖ USAID என்பது சர்வதேச மேம்பாட்டிற்கான அமெரிக்க நிறுவனம் என்பதைக் குறிக்கின்றது.
- ❖ இது அயல்நாட்டு உதவி மற்றும் மேம்பாட்டு உதவி ஆகியவற்றை நிர்வகிக்கும் பொறுப்பு மிக்க ஒரு தனிச்சுதந்திர நிறுவனமாகும்.

முக்கிய தினங்கள்

மகளிர் தொழில்முனைவோர் தினம் - நவம்பர் 19

- ❖ இது உலகம் முழுவதும் உள்ள அனைத்து மகளிர் தொழில்முனைவோர்களையும் அங்கீகரித்து, ஊக்குவித்து அவர்களைக் கொண்டாடுவதை நோக்கமாகக் கொண்டு உள்ளது.
- ❖ இது முதன்முதலில் 2013 ஆம் ஆண்டில் அனுசரிக்கப்பட்டது.
- ❖ மகளிர் தொழில்முனைவோர் தின அமைப்பு (Women's Entrepreneurship Day Organization-WEDO)/#choosewomen என்ற அமைப்பானது அரசு சாரா, இனம் சாரா மற்றும் அரசியல் சாரா இலாப நோக்கற்ற அமைப்பாக 2013 ஆம் ஆண்டில் ஏற்படுத்தப்பட்டது.
- ❖ இது எல்லிஸ் தீவு கௌரவ விருதைப் பெற்றவரான வெண்டி டைமண்ட் என்பவரால் தொடங்கப் பட்டு செயல்படுத்தப் பட்டது.

உலக மீன்வள தினம் - நவம்பர் 21

- ❖ இது மீன்வர்கள் கடல் நீருக்குள்ளேயும் அதற்கு வெளியேயும் உயிர் வாழ்வதற்கு உகந்த மற்றும் அந்த மனிதர்களது வாழ்க்கையின் முக்கியத்துவம் குறித்து எடுத்துக் காட்ட உதவுகின்றது.
- ❖ இந்த ஆண்டிற்கான இத்தினத்தின் கருத்துரு, "மீன்வள மதிப்புக் கூட்டுத் தொடரில் சமூகப் பொறுப்புடைமை" என்பதாகும்.
- ❖ இந்தியாவில் முதன்முறையாக, மத்திய மீன் வளத் துறை அமைச்சகத்தின் கீழ் செயல்படும் மீன்வளத் துறையானது உலக மீன்வள தினத்தை அனுசரிக்கின்றது.
- ❖ உலகில் மீன்களின் 2வது மிகப்பெரிய உற்பத்தியாளர் மற்றும் 4வது மிகப்பெரிய ஏற்றுமதியாளர் நாடு இந்தியா ஆகும்.
- ❖ மீன்வளம் மற்றும் மீன் வளர்ப்பானது இந்தியாவின் ஜிடிபிக்கு 1% பங்களிப்பையும் வேளாண் ஜிடிபிக்கு 5% பங்களிப்பையும் அளிக்கின்றது.



- ❖ இந்திய அரசாங்கம் ரூ.20,050 கோடி மதிப்பில் பிரதான் மந்திரி மத்சயா சம்பதா யோஜனா என்ற திட்டத்தைத் தொடங்கியுள்ளது.
- ❖ இந்தத் திட்டமானது 2024-25 ஆம் ஆண்டு வாக்கில் மீன்களின் உற்பத்தியை 22 பில்லியன் டன்கள் என்ற அளவிற்கு எட்டப்படுவதை நோக்கமாகக் கொண்டுள்ளது.



★ ★ ★ ★ ★ ★ ★ ★ ★ ★